
Ishvaraproktam 3 Shivarchanopadesham

ईश्वरप्रोक्तं ३ शिवार्चनोपदेशम्

Document Information



Text title : Ishvaraproktam 3 Shivarchanopadesham

File name : IshvaraproktaM3shivArchanopadesham.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 44
shivadharmakathanam | vAvRittashlokaH ||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ईश्वरप्रोक्तं ३ शिवार्चनोपदेशम्



(शिवरहस्यान्तर्गते महादेवाख्ये)

- शिवपार्वतीसंवादे -

पृथिव्यां यानि तीर्थानि पुण्यान्यायतनानि च ।
लीयन्ते तानि लिङ्गे तु तस्माल्लिङ्गं प्रपूजयेत् ॥ १ ॥

तस्मात्सर्वत्र तीर्थेषु सर्वयज्ञेषु दीक्षितः ।
पूजयेच्च महालिङ्गं पुण्यं सर्वार्थसिद्धिदम् ॥ २ ॥

शतेन स्थापितं देवं सहस्रेण न चालयेत् ।
दुःस्थितं सुस्थितं वापि शिवलिङ्गं न चालयेत् ॥ ३ ॥

घृताभिषेकं यः कुर्यात् अहोरात्रं शिवस्य तु
पुण्यमासे समुद्युक्ते नियतं श्लक्ष्णधारया ॥ ४ ॥

गीतनृत्योपहारेण शङ्खवादित्रनिः स्वनैः ।
कुर्याज्जागरणं तत्र प्रदीपादिसमाकुलम् ॥ ५ ॥

समस्तपापनिर्मुक्तः समस्तगुणसंयुतः ।
समस्तकामसम्पूर्णः समस्तकुलसंयुतः ॥ ६ ॥

चलद्भिः सुमहायानैरसङ्ख्यैरनूपमैः ।
युक्तः शिवपुरे नित्यं मोदते शिववत्सुखी ॥ ७ ॥

ग्रहणे विषुवे चैव पुण्येषु दिवसेषु च ।
घृताभिषेकं यः कुर्यात् महापुण्यमवाप्नुयात् ॥ ८ ॥

घृताभिषेकं यः पश्येदासमोक्षेरुपोषितः ।
विधूय सर्वपापानि शिवलोके महीयते ॥ ९ ॥

एकः पूजयते भक्त्या भक्त्या चान्यः प्रपश्यति ।
तुल्यमेव फलं ताभ्यां भक्तिरेवात्र कारणम् ॥ १० ॥

यः कुर्यात्पर्वकालेषु महापूजाप्रवर्तनम् ।
 शिवस्य रथयात्रां वा नगरान्तपरिभ्रमात् ॥ ११ ॥
 महाचित्रध्वजैश्छन्नैः किङ्कणीरवकान्वितैः ।
 वितानध्वजमालाभिर्घण्टाचामरदर्पणैः ॥ १२ ॥
 शङ्खभेर्यादिनिर्घोषैर्गीतवादित्रसङ्कुलैः ।
 लख्यदारुमयैर्यन्त्रैर्मातृयक्षमणादिभिः ॥ १३ ॥
 उदगायनयन्त्रैश्च बह्वाश्रयैरनेकशः ।
 स्त्रीडोलाचक्रयन्त्रैश्च रथमन्दिरशोभितैः ॥ १४ ॥
 दध्यन्नपानकाद्यैश्च महासत्रसमाहितैः ।
 महाजनसमाकीर्णं यथाविभवविस्तरम् ॥ १५ ॥
 सर्वदानानि पुण्यानि सर्वयज्ञफलानि च ।
 अत्युग्रतपसा पूर्णं सर्वतीर्थफलानि च ॥ १६ ॥
 लब्ध्वा नरवरः श्रीमान् शिवयात्राप्रवर्तनात् ।
 शिवलोके महाभागैः शिववन्मोदते चिरम् ॥ १७ ॥
 तस्यान्ते देवराजत्वं स्थिरं कालमवाप्नुयात् ।
 जम्बूद्वीपाधिपो भूत्वा तस्यान्ते च महीपतिः ॥ १८ ॥
 त्रिलिङ्गवेदिपर्यन्तं यो दद्याद्धृतकम्बलम् ।
 घृतधाराफलं तस्य माघे पूर्णे तु पर्वणि ॥ १९ ॥
 जागरं गीतनृत्ताद्यैः सकृत्कृत्वा तु पर्वणि ।
 मन्वन्तरशतं साग्रं शिवलोके महीयते ॥ २० ॥
 चित्राभिरामनाट्याढ्यं शिवस्यायतनाग्रतः ।
 सम्यक् प्रेक्षणकं दत्वा रुद्रलोके महीयते ॥ २१ ॥
 पौर्णमास्यां तु वैशाख्यां नीत्वा पात्रं शिवाग्रतः ।
 प्रीयतां मे महादेवः सोममूर्तिर्जगत्पतिः ॥ २२ ॥
 इत्युत्त्वा वचनं ध्यायेद्देवदेवमुमापतिम् ।
 तस्मै विप्राय तत्पात्रमर्पयेद्भक्तितः शनैः ॥ २३ ॥
 एतसोमव्रतं नाम कृत्वा रुद्रान्तिकं व्रजेत् ।

रुद्रलोकात्परिभ्रष्टो भवेज्जातिस्मरो नरः ॥ ३९ ॥

पूर्वाभ्यासेन तेनैव पुनः शिवपदं ब्रजेत् ।

पूर्णमायामवस्यां शिवं सम्पूज्य यत्नतः ॥ ४० ॥

उपवीतं शिवे दद्यात् शिवभक्तांश्च पूजयेत् ।

पुनरेव तु कार्तिक्यां पूज्य शम्भुं क्षमापयेत् ॥ ४१ ॥

यतीनां दक्षिणां दद्यात्सूत्रवस्त्रादिपूर्विकाम् ।

यत्कुर्यात्सकृदप्येवं चातुर्मास्ये पवित्रकम् ॥ ४२ ॥

कल्पकोटिशतं दिव्यं रुद्रलोके महीयते ।

इच्छया वा भवेद्राजा गुणरूपसमन्वितः ॥ ४३ ॥

भूमिदानस्य यत्पुण्यं कन्यादानस्य यत्फलम् ।

मुखवाद्येन यत्पुण्यमुभयं लभते नरः ॥ ४४ ॥

तदेव पुण्यं गीतस्य नृत्तस्य च विशेषतः ।

तदेव जायते शब्दाद्वस्ततालध्वनेस्तथा ॥ ४५ ॥

यो गां पयस्विनीं दधात्तरुणीं वृषसंयुताम् ।

शिवाय तेन दत्तं स्याज्जगत्सर्वं चराचरम् ॥ ४६ ॥

वृषं च परिपूर्णाङ्गमुदारं च शशिप्रभम् ।

गोपतिं धूर्वहं वापि शिवाय विनिवेदयेत् ॥ ४७ ॥

यावन्ति देहे रोमाणि तत्प्रसूतिः कुलेषु च ।

तावद्युगसहस्राणि रुद्रलोके महीयते ॥ ४८ ॥

सूत उवाच ।

यो धर्मवाहपरमेश्वरमीशितारं-

सम्पूजयेद्यदिह भूमिगतः सभक्त्या ।

तस्योत्तमायुरथ सौधकलत्रपुत्र-

मित्रातिरात्रकरणं लभते शिवेऽत्र ॥ ४९ ॥

॥ इति शिवरहस्यान्तर्गते ईश्वरप्रोक्तं ३ शिवार्चनोपदेशं सम्पूर्णम् ॥

- ॥ श्रीशिवरहस्यम् । महादेवाख्यः एकादशमांशः । अध्यायः ४४ शिवधर्मकथनम् ।
वावृत्तश्लोकाः ॥

- .. shrIshivarahasyam . mahAdevAkhyāH ekAdashamAMshaH . adhyAyaH 44
shivadharmakathanam . vAvRRittashlokAH ..

Notes:

Śivaशिव outlines the procedures for worshipping Him via the Śivaliṅga शिवलिङ्ग; including
Ghṛtābhiṣekam घृताभिषेकम्, Śaṅkhavādāna शङ्खवादन etc.; and especially during Grahaṇa
ग्रहण, Viṣuva विषुव, Māgha Pūrṇimā माघ पूर्णिमा, Vaiśākha Pūrṇimā वैशाख पूर्णिमा, all
Pūrṇimā-s पूर्णिमा and Amāvasyā-s अमावस्या etc.

Several other procedures are mentioned throughout the 12 Aṁśa- s १२ अंशाः of the
ŚivaRahasyam शिवरहस्यम्.

Selected Śloka-s from the chapter are given on this page.

Proofread by Ruma Dewan

——
Ishvaraproktam 3 Shivarchanopadesham

pdf was typeset on November 2, 2024

——
Please send corrections to sanskrit@cheerful.com

